

கூட்டணி வேட்பாளர்கள்  
முகல் பட்டியல் அறிவிப்பு!

17 பேரில்

10 பேர் புதியவர்கள்

# சிதந்திரன்

BUTANTIRAN

● விலை சதம் 35

வள்ளூர் ஆண்டு 2008 ஐ அவ்வல் 7 | சித்திரை 15 (27-4-77) புதன் | புத்தகம் 30 | இதழ் 106

## மட்டக்களப்பில் காசி ஆனந்தன்

### திருமலையில் சம்பந்தன், மன்னார் சூசைதாசன்

### பட்டிருப்புகணைசலிங்கம்கல்குடாசம்பந்தமூர்த்தி

அடுத்த பொதுத்தேர்தலில் தமிழ் ஈழத்தில் தமிழர் விடுதலைக் கூட்டணி சார்பில் போட்டி யிடவிருக்கும் வேட்பாளர்களின் முதலாவது பட்டியல் கூட்டணியின் நியமன சபையினால் 23-4-77 சனிக்கிழமை மாலை உத்தியோகபூர்வமாக வெளியிடப்பட்டது. ஏழு பேரடங்கிய வேட்பாளர் நியமனக்குழு ஏகமனதாகவே இம்முடிவுகளை அறிவித்துள்ளது.

மொத்தம் 16 தொகுதிகளுக்கான 17 வேட்பாளர்களின் பெயர்கள் அறிவிக்கப்பட்டுள்ளன. இவற்றில் பத்துப்பேர் புது முகங்களாவர். இரட்டை அங்கத்தவர் தொகுதியாகிய மட்டக்களப்பில் உணர்ச்சிக்கவிஞர் காசி ஆனந்தனும், தற் போதைய பா. உ. செ. இராசதுரையும் கூட்டணி சார்பில் போட்டியிடுகிறார்கள்.

திருகோணமலையில் சட்டத்தரணி இரா. சம்பந்தனும், மன்னார் தொகுதியில் எஸ். சூசைதாசனும், பட்டிருப்பில் பூ. கணேசலிங்கமும், கல்குடாவில் சி. சம்பந்தமூர்த்தியும் கூட்டணி சார்பில் போட்டியிடுவதற்கு தெரிவுசெய்யப்பட்டுள்ள புதுமுகங்களாவர்.



முஸ்லிம் தொகுதிகளாகிய மூதூர், சம்பாந்துறை, கல்முனை, புத்தளம் ஆகிய தொகுதியில் கூட்டணி சார்பில் முறையே ஜனாப் எஸ். எம். மக்கீன், எச். எல். எம். காசிம், சட்டத்தரணி அ. மு. சம்சுதீன், டாக்டர் ஐ. எம். இல்யாஸ் ஆகியோர் போட்டியிடுகின்றனர்.

நுவரெலியா, மஸ்கெலியா தொகுதியில் திரு. செள.



தொண்டமானும், கொழும்பு மத்திய தொகுதியில் எம். எஸ். செல்வச்சாமியும் இலங்கை தொழிலாளர் காங்கிரஸ் சார்பில் கூட்டணியின் ஆதரவுடன் போட்டியிடுவார்கள்!

தமிழ்ஈழத்தில், சுயாட்சிக் கழகம் உட்பட வேறு எக் கட்சியுடனும் தேர்தல் உடன்படிக்கை எதையும் செய்வதில்லையென்றும் நியமனசபை அறிவித்திருக்கிறது.

ஏனைய ஏழு தொகுதிகளுக்கான எட்டு வேட்பாளர்களையும் மேலும் நான் நியமனக்குழு யாழ்ப்பாணத்தில் கூடி முடிவுசெய்யும்.

நியமனக்குழுவின் சார்பில் விடுக்கப்பட்டிருக்கும் அறிக்கை விபரம் வருமாறு:-

தமிழர் விடுதலைக் கூட்டணியின் நியமனக் குழுவின் அங்கத்தவர்களான திருவாளர்கள் செள. தொண்டமான், மு. சிவசிதம்பரம், அ. அமிர்தலிங்கம், தா. சிவசிதம்பரம், ஜே. சி. வால், சி. கதிரவேற்பிள்ளை, டாக்டர் உதுமாலெவ்வை ஆகியோர் கொழும்பில் திரு. எம். சிவசிதம்பரம் அவர்களின் இல்லத்தில் கூடி மூன்று நாட்களாக ஆராய்ந்து பின்வரும் தீர்மானங்களை ஏகமனதாக எடுத்துள்ளனர்.

(1) தமிழர் விடுதலைக் கூட்டணி தமிழ்ஈழத்தில் மாத்திரமே - அதாவது புத்தளம் தொகுதி உட்பட, வடக்கு கிழக்கு மாகாணங்



களில் மட்டுமே வேட்பாளர்களே நிறுத்தும்.

(2) நுவரெலியா - மஸ்கெலியா தொகுதியிலும், கொழும்பு மத்திய தொகுதியிலும் தமிழர் விடுதலைக் கூட்டணியின் அங்கமான இலங்கைத் தொழிலாளர்



காங்கிரஸ் முறையே நிறுத்தும் வேட்பாளர்களான திரு. செள. தொண்டமான் அவர்களுக்கும், எம். எஸ். செல்வச்சாமி அவர்களுக்கும் தன்முழு ஆதரவையும் கொடுக்கும்.

(3) தமிழ்ஈழத்தில் பின்வரும் தொகுதிகளுக்கு பின் நியமனங்கள் செய்யப்பட்டுள்ளன.

1. உணர்வற்றுறை - கா. பொ. இரத்தினம்.
2. வட்டுக்கோட்டை - அ. அமிர்தலிங்கம்.
3. காங்கேசந்துறை - சா. ஜே. வே. செல்வநாயகம்
4. மானிப்பாய் - வி. தர்மலிங்கம்.
5. உடுப்பிட்டி - சே. இராசலிங்கம்.
6. பருத்தித்துறை - க. துரைரத்தினம்.
7. கிளிநொச்சி - வீ. ஆனந்தசங்கரி.
8. மன்னார் - எஸ். சூசைதாசன்.
9. திருக்கோணமலை - இரா. சம்பந்தன்.
10. மூதூர் - ஜனாப் எஸ். எம். மக்கீன்.
11. கல்குடா - சி. சம்பந்தமூர்த்தி.
12. மட்டக்களப்பு (இரட்டை அங்கத்தவர் தொகுதி)



-காசி ஆனந்தன், செ. இராசதுரை.  
14. பட்டிருப்பு - பூ. கணேசலிங்கம்.  
15. சம்பாந்துறை - எச். எல். எம். காசிம்.  
16. கல்முனை - அ. மு. சம்சுதீன்.



திரு. எஸ். சூசைதாசன்

# 'இயக்கத்திற்கு என்றைக்கும் விசுவாசமாக நடப்பேன்!'

## கல்குடா சம்பந்தமூர்த்தி வாக்குறுதி!

“என்னை இந்த தொகுதிக்கு எதிர் வரும் பொதுத் தேர்தலில் தமிழர் விடுதலைக்கூட்டணி வேட்பாளராக நிற்க வேண்டுமென, இங்குள்ள யாபேரும் ஏகமனதாகத் தீர்மானித்துள்ளீர்கள். இதனை நான் மகிழ்ச்சியுடன் ஏற்றுக் கொள்வதோடு எனக்கு நீங்கள் தந்திருக்கின்ற பெரும் பொறுப்புக்களையும் உணர்கிறேன். நான் நமது இயக்கத்திற்கு எப்போதும் விசுவாசமாகவும் உங்களுக்குக் கெல்லாம் நம்பிக்கையாகவும் அயராது உழைப்பேன் என்று உறுதி கூறுகிறேன்” என திரு. சி. சம்பந்தமூர்த்தி அவர்கள் கூறினார்கள்.

கடந்த 17-04-77 அன்று கல்குடாத் தொகுதியிலுள்ள 27 தமிழர் விடுதலைக் கூட்டணிக் கிராமக் கிளைகளின் உறுப்பினர்களைக் கொண்ட கல்குடாத் தொகுதி மத்தியகிளைக் கூட்டம் சந்தி வெளிக் கிராம முன்னேற்றச் சங்க மண்டபத்தில் அதன் தலைவர் இ. பத்மநாதன் தலைமையில் 4-30 மணியளவில் நடைபெற்றது. கல்குடாத் தொகுதியின் தமிழர் விடுதலைக் கூட்டணியின் வேட்பாளராக தெரிவுசெய்யப்பட்ட போது அதற்கு நன்றி தெரிவித்து திரு. சி. சம்பந்தமூர்த்தி மேற்கண்டவாறு கூறினார்.

ஞர்களும் பெரியவர்களும் அயராது உழைக்க வேண்டும் என்றும் கேட்டுக் கொண்டார்.

இக் கூட்டத்தில் கல்குடாத் தொகுதி தமிழ் இளைஞர் பேரவையும் மத்திய கிளை உறுப்பினர்களில் பெரும்பான்மை யோரும் கலந்து கொண்டு மேற்படி தீர்மானத்தை ஏற்றுக் கொண்டார்கள். இக் கூட்டத்தில் செயலாளர் த. கோவிந்த சாமியும் பேசினார். திரு. பத்மநாதன் தலைமை வகித்தார்.

மத்திய கிளைக் கூட்டம் முடிவுற்றதும் கிராம முன்னேற்றச் சங்க மண்டப வாயில்வெத்து திரு. சி. சம்பந்தமூர்த்தி அவர்களுக்கு உறுப்பினர்களாலும் பொது மக்களாலும் மலர் மாடிகள் அணிவித்து பட்டாசுகள் கொழுத்தி ஊர்வலமாக சந்தி வெளி வியைகர் ஆலய முன்றிலுக்கு அழைத்துச் செல்லப்பட்டு ஒரு கருத்தரங்கு நடைபெற்றது.

இதில் சித்தாண்டி தமிழ் இளைஞர் பேரவைக் கிளைத் தலைவரான திரு. வேல் வேந்தன் அவர்களும் கல்குடாத் தொகுதி தமிழ் இளைஞர் பேரவை மத்திய குழு செயலாளர் திரு. முத்துமாதவன் திரு. சம்பந்தமூர்த்தி திரு. பத்மநாதன் ஆகியோர்கள் கருத்துரைகள் வழங்கினார்கள். இறுதியில் கல்குடா தொகுதி மத்திய குழு செயலாளர் திரு. த. கோவிந்த சாமி சகல நிகழ்ச்சிகளிலும் கலந்து கொண்ட உறுப்பினர்களுக்கும் பொது மக்களுக்கும் நன்றி உரைவழங்கினார்.

## கோட்டைக் கலலாற்றில் பிரார்த்தனை

கோட்டைக் கலலாறு முதலாம் குறிச்சியில் எழுந்தருளி உள்ள கந்தசுவாமி ஆலயத்தில் 15-4-77 வெள்ளிக் கிழமை பி.பகல் 7.30 மணியளவில் இளைஞர் பேரவை தலைவர் பூ. நேசசாணந்தன் தலைமையில் தந்தை செல்வா அவர்களின் நலன்வேண்டி விசேட பூசையும் பொங்கலும் செய்யப்பட்டுக் கூட்டுப் பிரார்த்தனையும் இடம் பெற்றது. நீண்ட ஆயுடும் நல்வாழ்வும் அருளுமாறு ஆலயத்திற்கு வந்திருந்த பெருந்தொகையான மக்களும் மகளிரும் கண்ணீர் மல்க பிரார்த்தனை செய்தது குறிப்பிடத்தக்கது. பூசையில், பட்டிருப்பு அமைப்புச் செயலாளரும் இளைஞர் பேரவை மாவட்டத் தலைவரும் கலந்து கொண்டனர். பிரசாரம் திருமதி செல்வநாயகம் அவர்களிடம் யாழ்வைத்தியசாலைக்கு அனுப்பி வைக்கப்பட்டது.

மேலும் 17-4-77 ஞாயிற்றுக்கிழமை பெரிய கலலாற்றைச் சேர்ந்த கத்தோலிக்க ஆலயத்தில் வணக்கத்துக்குரிய ஞானப்பிரகாசர் தலைமையில் ஒரு விசேட பூசையிலும் செபத்திலும் தந்தை செல்வா அவர்களின் நோய் நீங்கி பல்லாண்டு வாழ வேண்டும் என்று அங்கு குழுமியிருந்த கத்தோலிக்க பக்தர்களும், பூசையில் கலந்து கொண்ட கோட்டைக் கல் லாற்றைச் சேர்ந்த இளைஞர் பேரவையினரும் பிரார்த்தனை புரிந்தனர்.

## பெரிய கலலாற்றில் விசேட பூசை

பெரிய கலலாற்றில் உள்ள சித்திவிநாயகர் ஆலயத்தில் தந்தை செல்வா அவர்களின் நலன்கருதி அவருடைய பெயரில் விசேடபூசையும் சகஸ்திர அர்ச்சனையும் பிரார்த்தனையும் தமிழர் விடுதலை கூட்டணி அமைப்புச் செயலாளரும் த. வி. கூ. கிளை கலலாற்றுச் செயலாளரும் நடாத்தி எங்கள் தனிப்பெரும் தலைமகனை மீண்டும் பல்லாண்டு வாழ இறைவா அருள்புரிவாய் என்று இறைஞ்சி அவர் சுகமடையும்வரை தினஅர்ச்சனை அவர்பெயரில் தொடர்ந்து நடைபெற்று வருகிறது இதில் இளைஞர்களும் பொது மக்களும் கலந்துகொண்டனர்.

## மேற்படி கூட்டத்திற்கு 100 பேரில் 85 பேர் சமூகம் கொடுத்திருந்தார்கள்.

தொடர்ந்து திரு. சி. சம்பந்தமூர்த்தி பேசும் போது தமிழ் ஈழ நாடு காண்பதே நமது இறுதி இலட்சியம் இதற்காக இங்குள்ள இளைஞர்களும் பெரியவர்களும் அயராது உழைக்க வேண்டும் என்றும் கேட்டுக் கொண்டார்.

## மீசாலையில் விசேட பிரார்த்தனை

மூதறிஞர் செல்வா அவர்களின் நலன்வேண்டி மீசாலையில் விசேட அபிஷேகமும் ஆராதனையும் வழிபாடும் இடம் பெற்றது. அபிஷேக யாகத்தை கல்வயலூர் திருக்கணித பஞ்சாங்க பிரமஸ்ரீ சோமசுந்தரக்குருக்கள் நடாத்திவைத்துப் பேசுகையில், மூதறிஞர் செல்வா அவர்கள் நலமடைந்து வாழவேண்டும். அவர் வாழ்ந்தால் மட்டுமே, சைவமும், தமிழும் தமிழினமும் வாழும் என்றார். திரு. வி. என். நவரத்தினம் பா. உ. சார்பில் திருமதி நவரத்தினம், எம். பி. சுப்பிரமணியம் ஜே. பி. திருமதி ந. அருணாசலம், திருமதி ஜயாத்துரை, ஆகியோர் பிரார்த்தனையிலும் பூசையிலும் கலந்துகொண்டனர். சங்கீத பூஷணம் குமாரசாமி சைவப்புவலர் கு. வி. மகாலிங்கம் ஆகியோர் உருக்கமாகப்பாடி இறைவனை வேண்டினர்.

## காரை தீவு இந்து இளைஞர் பிரார்த்தனை

யாழ்ப்பாண வைத்திய சாலையில் நோய்வாய்ப்பட்டிருக்கும் ஈழத்தின் காவலன் தந்தை செல்வநாயகம் சுகமடைய புதுவருட தினமகிய 13-4-77ல் காரைதீவு இந்து இளைஞர் மன்றம் மாவடி கந்தசுவாமி தேவஸ்தானத்தில் விசேட பூசையில் கலந்துகொண்டு பிரார்த்தனை நடாத்தியது. 15-4-77 வெள்ளியன்று காரை தீவு ஸ்ரீ சித்தானைக்குட்டி சமாதி மடாலயத்திலும் விசேட பூசையொன்றினை காரை தீவு தமிழ் இளைஞர் பேரவையினர் நடத்தினர். இவ்வைப்பத்தில் காரைதீவின் முக்கிய பிரமுகர்களும் இளைஞர்களும் கலந்துகொண்டு பிரார்த்தனை செய்தனர்.

# முளாயில் அமிர் முழக்கம்

“ஈழம்வாழ் தமிழ்ப்பேசும் மக்களுக்கு சோறு வேண்டுமானால் சுதந்திரம் வேண்டும்; இளம் சிறுர்களுக்கு உயர்கல்வி வேண்டுமானால் சுதந்திரம் வேண்டும்; பொருளாதார முன்னேற்றம் காண வேண்டுமானால் சுதந்திரம் வேண்டும். எதிரணியிலுள்ள நண்பர்கள் நாம் சுதந்திரத்தைப் பற்றி மட்டுமே சிந்திப்பதாகவும், உணவு, உயர்கல்வி, வேலைவாய்ப்பு, பொருளாதாரம் பற்றி கவனம் செலுத்துவதில்லை யென்றும் தவறான பிரசாரம் செய்கிறார்கள். உண்மையிலே உணவு, உயர்கல்வி, வேலைவாய்ப்பு, பொருளாதார அபிவிருத்தி ஏற்படுத்தவே இறைமையுள்ள சுதந்திர தமிழீழத்தை மீட்டு எடுக்க வேண்டுமென தமிழர் விடுதலைக் கூட்டணி திடீசங்கற்பம் செய்துள்ளது” என்று நாவலர் அமிர்தலிங்கம் தமிழர் விடுதலைக் கூட்டணியின் முளாய்க் கிளை அங்குராப்பணக் கூட்டத்திற்கு தலைமை வகித்துப் பேசும் பொழுது முழக்கமிட்டார்.

முளாய் முத்துக்குமார கலாநிதி தலைவர் முளாய்க் கிளை அங்குராப்பணக் கூட்டத்திற்கு தலைமை வகித்துப் பேசும் பொழுது முழக்கமிட்டார்.

# 'புதிய அலை' என்ற போர்வையில் ஆபாசங்களை வளர்ப்பதா?

பல்வேறு இலக்கிய வடிவங்களுள் ஒன்றாக மிளிரும் சிறுகதை ஒரு நுண்ணிய உயர்ந்த கலை நல்ல உள்ளடக்கம் உருவம் உள்ள சிறுகதைகள் சுவைஞர்களுக்கு நற்பயன் தந்துள்ளன என்பதை மறுக்கமுடியாது இந்த நிலையில் வேல்-அமுதனின் 'வைகறை' என்ற சிறுகதைத் தொகுதி பண்பா

டான படைப்பாக மிளிர்கிறது எனலாம்”

இவ்வாறு குரும்பசிபிடி சன்மார்க்க சபையில் 13-4-77ல் நடைபெற்ற அமுதனின் 'வைகறை' நூல் அறிமுக விழாவுக்கு தலைமை தாங்கிய கலைப்பேரரசு ஏ. ரி. பொன்னுத்துரை கூறினார்.

ஆசிரியை வழங்கிய இர சிகமணி கனக செந்திரா தன் கலைவடிவங்களில் ஆபாசங்கள் அபரிமிதமாக, இளம் சந்ததியினரைப் பண்பற்றவர்கள் ஆக்கும் அளவுக்கு புகுத்தப்படுவது கலை இலக்கிய உலகில் ஆரோக்கியமான அம்சமல்ல என குறிப்பிட்டார்.

கலாகேசரி ஆ. தம்பித்துரை முதற்பிரதி பெற்றார். பாராட்டுரை வழங்கிய திரு. த. சண்முகசுந்தரம் கலைஞர்கள் மறைந்தபின் மேதை அது இது என்பதில் பயன் இல்லை என்றும் வாழும் பொழுது போற்றப்படவேண்டும் என்றும் ஆபாசம் வர்த்தகப்பொருளாக கப்பட்டு கலைஞர்க்கும் குந்தகம் ஏற்படுத்துவதைக் கண்டித்தார்.

புலவர் பார்வதிநாதசிவம் இரா. கனகரத்தினம், எம். கே. எஸ். சிவகுமாரன் கவிஞர் செ. கதிசேசரப்பிள்ளை என்போரும் பேசினர் நூலா சிரியர்வேல் அமுதன் பதிவுரை வழங்கினார். பொன்பாலகுமாரால் வரவேற்புரையும் செ. அசோக மூர்த்தியால் நன்றியுரையும் வழங்கப்பட்டன.

**வாங்கிவிட்டீர்களா?**

**கூடர்**

3வது ஆண்டு மலர் இப்போது எங்கும் விற்பனை யாகிறது

விலை ரூபா 1-50

## முல்லைத்தீவு நகர த. இ. பேரவை ஆரம்பம்

முல்லைத்தீவு நகர தமிழ் இளைஞர் பேரவைக் கிளை அமைப்பும் கருத்தரங்கும் 16-4-77 சனிக்கிழமை பி.ப. 6 மணிக்கு வண்ணன்குளம் வீதியில் அமைந்த சின்னப்பு கட்டடத்தில் நடைபெற்றது. திரு. டேவிட் அலோய் தலைமை வகித்தார். சிறைமீண்ட இளைஞர்களான திரு. வண்ண ஆனந்தன், திரு. பொ. சத்தியசீலன் ஆகியோருடன் முல்லைத்தீவுத் தொகுதி தமிழ் இளைஞர் பேரவை அமைப்பாளர்களான திரு. சி. கணேசமூர்த்தி, திரு. கனகதவராசன், வவுனிக்குளம் த. வி. கூ. தலைவர் க. பசபதி செயலாளர் நா. பஞ்சலிங்கம் கொழும்பு தமிழ் இளைஞர் பேரவைக் கிளையைச் சேர்ந்த திரு. சிறீஸ்கந்தராசா, சி. இரகுராஜ் திரு. மா. குணரத்தினம் ஆகியோரும் கலந்துகொண்டு கருத்துரை வழங்கினர் முல்லைத்தீவு நகர துடிப்புமிக்க இளைஞர்களால் ஏற்பாடு செய்யப்பட்ட இந்தக் கருத்தரங்கு கிளை அமைப்பின் பின்வருவோர் நிர்வாக உறுப்பினர்களாக தெரிவு செய்யப்பட்டனர் தலைவர் திரு. டேவிட் அலோய் உப தலைவர் சி. சரவணபவானந்தன் செயலாளர் க. கனகசீலன். உபசெயலாளர் சி. மரிய இரத்தினம், பொருளாளர் செ. இரத்தினம் நிர்வாக உறுப்பினர்களாக திரு. செ. ஜெயானந்தன், திரு. ச. ச. மாட்டின் தவநாதன், திரு. வே. தர்மராசா, திரு. க. பரமலிங்கம், திரு. பாலகணேசமூர்த்தி என்போர் தெரிவு செய்யப்பட்டனர் இறுதியில் திரு. சரவணபவானந்தன் நன்றி கூறினார்!

நடைபெற்ற மேற்படி கூட்டத்தில் சட்ட மாணவரான திரு. இ. த. விக்னராசா, சட்டத்தரணி வெ. யோகேஸ்வரன், மாணவ சேனாதிராசா, இ. த. அழகராசா, திருமதி மங்கையர்க்கரசி அமிர்தலிங்கம் உட்பட மற்றும் பலர் அங்கு கொள்கை விளக்க மளித்தனர்.

முளாய்க் கிளை தலைவராக திரு. இ. ஆறுமுகமும் செயலாளராக திரு. சி. இரத்தின சிங்கமும், பொருளாளராக திரு. கு. ஜயம்பிள்ளையும், 15 பேர் கொண்ட நிர்வாக சபையும் தெரிவுசெய்யப்பட்டது.

தமிழ் இளைஞர் பேரவை முளாய்க் கிளை தலைவராக திரு. இ. த. அழகராசாவும், செயலாளராக திரு. சி. கணேசமூர்த்தியும், பொருளாளராக திரு. ஆ. சிதம்பரநாதனும், 15 பேர் கொண்ட நிர்வாகக் குழுவும் தெரிவு செய்யப்பட்டது.

**சுதந்திரன்**

(வாரம் இருமுறை)

**சந்தா விபரம்**

ஓராண்டு — ரூபா. 50.00  
அரையாண்டு — „ 25.00

**கூடர்**

(கலை இலக்கிய திங்களிதழ்)

ஓராண்டு — ரூபா. 12.00

அனுப்பவேண்டிய முகவரி:

நிர்வாகி சுதந்திரன்  
194 ஏ, பண்டாரநாயக வீதி,  
கொழும்பு-12.

# யாழ் ஆயுள்வேதக் கல்லூரி மாணவர்களுக்கு

யாழ்ப்பாணம் இலங்கை ஆயுள்வேத வைத்தியக் கல்லூரியை அரசு பொறுப்பேற்க தயங்குவதும் கைதடியில் கட்டப்பட்ட ஆயுள்வேத வைத்தியக்கல்வூரியை திறக்காமல் காலம் தாழ்த்துவதும் இக்கல்வூரிகள் தமிழ் ஈழத்தில் இருப்பதால் தான்

## கையைவிர்த்தார் சூரியர்!

தமிழ் ஈழம் புறக்கணிக்கப்படுவதற்கு வைத்திய கல்லூரி பிரச்சினையும் ஒரு சான்று!

ஈழத் தமிழக தேசிய ஆயுள்வேத வைத்தியசங்க அமைப்பாளர் ஜெயச்சந்திரமூர்த்தி கண்டனம்!

'52 வருடகாலம் அரசின் உதவியோ அன்றி ஆதரவோ இல்லாமல் பல நூற்றுக்கணக்கான வைத்தியப்பட்டதாரிகளை உருவாக்கி வரும் இக் கல்லூரியிலும் பார்க்க தரம் குறைந்த கல்வூரிகள் சிங்கள நாட்டில் இருந்தால் அதற்கு சகல வசதிகளும் கிடைத்துப் பல் கலைக்கழக அந்தஸ்திற்கோ, அன்றி கூட்டுத்தாபனமாகவோ மாற்றப்பட்டு விடும்.

'யாழ் ஆயுள்வேத வைத்தியக் கல்லூரி தமிழ்ஈழத்தின் முக்கிய நகரில் அமைந்திருப்பதன் காரணமாகவே சிங்கள அரசு அதைப் புறக்கணித்து மாற்றந்தாய் மனப்பான்மையுடன் இருந்து வருகின்றது.'

மேற்கண்டவாறு ஈழத் தமிழக தேசிய ஆயுள்வேத வைத்திய சங்க அமைப்பாளரும் அதன் தலைவருமாகிய

டாக்டர் கே. வி. கே. ஜெயச்சந்திரமூர்த்தி வெளியீட்டுள்ள அறிக்கை யொன்றில் குறிப்பிட்டுள்ளார்.

டாக்டர் ஜெயச்சந்திரமூர்த்தி தனது அறிக்கையில் மேலும் தெரிவித்திருப்பதாவது:—

சுதேச வைத்தியர்களை உருவாக்க வேண்டும் என்ற நோக்குடன் தகுதியற்ற பலரை அதாவும் கடைவைத்திருப்போர், நகைக்கடை வைத்திருப்போர், மற்றும் வைத்தியமே இன்ன தென்று தெரியாப் பேர்வழிகள், சிங்கள அரசின் உயர் அதிகாரிகளுக்கு வால்பிடிப்போர் முதலியவர்களுக்கு பதிவு என்னும் பெயரால் வைத்தியர் அந்தஸ்தை கொடுத்து சுதேச வைத்தியத்தை சீர்குலைத்துவரும் சிங்கள அரசு நான்கு வருடகாலம் கஷ்டப்பட்டு கல்வி பயிற்சி பெற்ற சிறந்த வைத்தியர்களை உருவாக்கிவரும் யாழ் ஆயுள்வேத வைத்தியக்கல்வூரியை புறக்கணிப்பதை மாணமுள்ள மறத்தமிழ் இளைஞர்கள், யுவதிகள் உணரவேண்டும். தமிழ்ஈழக் கென தமிழ்ஈழம் இதுவரை கிடைத்திருப்பின் யாழ் வைத்தியக் கல்லூரி தற்போதைய நிலையிலா இருக்கும்.

எனவே வைத்திய மாணவர்கள் விரைவில் தமிழ்ஈழம் கிடைக்க தமிழர் விடுதலை கூட்டணியுடன் சேர்ந்து போராட முன்வரவேண்டும்.

யாழ்ப்பாணம் இலங்கை ஆயுள்வேத வைத்தியக் கல்லூரியை அங்கீகரிக்கும் படியும், கைதடியில் ஆயுள்வேத வைத்தியக் கல்லூரிகளை கட்டப்பட்டுள்ள கட்டடத்தை தங்களுக்குத் தரும் படியும் கோரி மேற்படி கூட்டத்திற்கு முன்னால் அண்மையில் சத்தியாக்கிரகத்தில் ஈடுபட்டிருந்த வைத்தியக்கல்வூரி மாணவர்கள் தூதுக் கோஷ்டியினர் கிளிநொச்சி வந்திருந்த தபால் அமைச்சர் திரு.

செல்வையா குமாரசூரியரை சந்தித்து கல்லூரி நிலைமைகளை எடுத்துக் கூறினர். ஆனால் அமைச்சரோ இக்காரியம் தன்னால் முடியாதென்றும் தனது சிஷ்யப் பிள்ளை வினோதனைப்போய்ப்பார்க்கும்படி கைவிடுத்து விட்டார். இத்தனைக்கும் அவரிடம் தூது சென்றவர்களில் அவரது கட்சியாளரும் இருந்தனர்.

ஒருசில உபதபால் நிலையங்களை உருவாக்குவதும் தனது ஆதரவாளர்களுக்கு கூப்பன் கடைகளில் வேலைவாய்ப்பு பெற்றுக்கொடுப்பதும் அமைச்சர் தமிழ் மக்களுக்கு செய்யும் சேவையாகும். பழமை வாய்ந்த இக்கல்வூரி எப்படிப் போலும் அவருக்கு கவலையே இல்லை.

ஆயுள்வேத வைத்தியத் தொழிலை படித்துவிட்டு சிங்கள அமைச்சர்களின் வலைப்பிடித்து அவர்களின் தயவால் யாழ் ஆயுள்வேத மருந்துக் கூட்டுத்தாபனத்தின் கிளையில் முகாமைப்பதவி வகிக்கும் டாக்டர்தர் மருதையனார் யாழ் ஆயுள்வேத வைத்தியக் கல்லூரியின் குறைபாடுகளைப்பற்றி பத்திரிகைகள் மூலம் தவறான பிரச்சாரம் செய்து மக்கள் மத்தியில் இக்கல்லூரி பற்றி தப்பிப்பிராயத்தினை ஏற்படுத்தி வருகின்றார். மனேஜர் மருதையனாரை யாழ் ஆயுள்வேத கல்லூரி, மாணவ, மாணவிகள் ஏன் ஜயனாரே உமக்கு இந்த துரோகம், வைத்திய தொழிலை செய்ய வக்கில்லாமல் புறக்கதவால் மனேஜர் வேலை பெற்ற நீர் ஏன் இந்த எட்டப்பர் வேலையை செய்கின்றீர் என கேட்கின்றனர்.

இத்தனைக்கும் இந்த எட்டப்பர் வேலைப்பாற்பவர் சிங்கள நாட்டின் வைத்தியக் கல்லூரில் ஆயுள்வேதம் பயின்றவர் என்பது குறிப்பிடத்தக்கது. இப்படிப்பட்ட ஒரு சிலரினால்தான் தமிழ் இனம் இந்த நிலைக்கு வர முடிந்தது.

### அரை அமைச்சருக்கு அசடு வழிந்தது

உணவு உற்பத்தி என்று சொல்லி ஊரை ஏமாற்றி அரசியல் பேசுவந்த அரை அமைச்சர் அவமானப்பட்டுத்திரும்பினார். இச்சம்பவம் 20-4-77ல் அன்று கட்டை பறிச்சானில் நடந்தது. உணவு உற்பத்தி என்று சொல்லிக்கொண்டு அரை மந்திரி அப்துல் மஜீது அவர்கள் கடந்த சில தினங்களாக மூதூர்த்தொகுதியிலுள்ள தமிழ் கிராமங்களுக்குச் சென்று அங்குள்ள அவரது பாத்தாங்கிகள் மூலம் அண்மையில் வளர்க்கப்பட்ட (ஏழாண்டு கழித்து) இணக்க சபை, பயிர்ச்செய்கைக்குழுபோன்றவை சேர்ந்தவர்களைக் கூட்டி ஒன்றும் அறியாத பாமர மக்களுக்கும் அழைப்பிதழ் அனுப்பி அரசியல் பேசுவருகிறார்.

அவ்வாறு 20-4-77ல் அன்று கட்டை பறிச்சான் விபுலானந்த வித்தியாலயத்தில் கருத்தரங்கு நடைபெற விருந்தது. அதற்குப்பொது மக்களைச் செல்ல விடாமல தடுப்பதற்காக அங்குள்ள இளைஞர்கள் இரவோடிர்வாக சுவரொட்டிகள் ஒட்டினார்கள். ஒரு சிலர் மட்டும் கருத்தரங்குச்சென்றிருந்தார்கள். அமைச்சர் பேசத் தொடங்கியதும் எங்கிருந்தோ கூரையில் கற்கள் வந்துவிழுந்தன. அதையடுத்து அவசர அவசரமாகப் பேச்சை முடித்துக் கொண்டு அமைச்சர் நழுவினார். ஆதரவாளர் முகங்களில் அசடு வழிந்தது. அசடு ஆத்திரமாக மாற அவர்கள் கோபத்தால் குதித்தார்கள். அவர்களுக்கு இளைஞர்கள் தக்க பதில் கொடுத்தார்கள். தன்மானத்தை விற்று எந்தச் சிங்களக் கட்சிகளிடமும் உரையையும் இன்றதையும் அடகு வைக்க முற்படுபவர்களுக்கு சிரமத்தில் மதிப்பளிக்க முடியாது என்று சேனையூர் கட்டை பறிச்சானைச் சேர்ந்த இளைஞர்கள் உறுதியாக நின்றார்கள்.

### கூட்டணி மேதின ஊர்வலம்

புத்தளம் தொகுதி

யாழ்ப்பாணத்தில் நடைபெறவிருக்கும் மேதின ஊர்வலத்தில் கலந்து கொள்வதற்காகப் புத்தளம் கிளை தமிழர் விடுதலைக் கூட்டணியினரும், தமிழ் இளைஞர் பேரவையினரும், அரசாங்க எழுது வினைஞர் சங்கத்தினரும் வேண்டிய ஏற்பாடுகளைக் கவனித்து வருகின்றனர். எனவே, மேற்படி ஊர்வலத்தில் கலந்து கொள்ள விரும்புவவர்கள், 28-4-77க்கு முன்னர், செயலாளர், த. இ. பேரவை, 36, செட்டி வீதி, புத்தளம் என்ற முகவரிக்கோ அல்லது செயலாளர், தமிழர் விடுதலைக் கூட்டணி, செட்டித்தெரு, புத்தளம் என்ற முகவரிக்கோ தொடர்பு கொள்ளும்படி கேட்டுக்கொள்ளப்படுகிறார்கள்.

### இன்றைய கருத்தரங்கு

27-4-77ல் நடைபெறவிருக்கும் த. வி. கூ. கொழும்புக்கிளையின் வாராந்தக்கருத்தரங்கில் சட்டத்தரணி திரு. கரிகாலன் இங்கிருந்து எங்கே எனும் தலைப்பில் கருத்துரை வழங்குகிறார். கருத்தரங்கு வழமைபோல் கிளைத்தலைவர் திரு. ஈழவேந்தன் தலைமையில் 51லொறிஸ் வீதி பம்பலப்பிட்டியில் இடம்பெறும்.

## சாவகச்சேரியில் மாபெரும் எழுச்சி மாநாடு

10-4-77ல் சாவகச்சேரியில் தமிழர் விடுதலைக் கூட்டணி—தமிழ் இளைஞர் பேரவைச் செயலகம், பா. உ. திரு. நவரத்தினம் தலைமையில் வ. நடராசா (அம்மான்) அவர்களினால் காலையில் திறந்து வைக்கப்பட்டது.

மாலை நடந்த த. இ. பே. செயற்குழுக் கூட்டத்தில் 8-5-77 ஞாயிறு அன்று தமிழ் இளைஞர் பேரவையின் சாவகச்சேரித் தொகுதி எழுச்சி மாநாடு நடத்துவது என்று தீர்மானிக்கப்பட்டது. மகாநாட்டுப் பொறுப்பாளர்களாக சிவபாதம், திரவியலிங்கம், வேலு நவரத்தினம் கணேசலிங்கம், சத்தியசீலன், பாலரத்தினம், யோகானந்தன் என்போர் தெரிவுசெய்யப்பட்டனர்.

## தோட்டங்கள் தோறும் கூட்டுறவுக் கடைகள்!

இ. தொ. கழகம் வேண்டுகோள்!

தோட்டங்கள் தோறும் கூட்டுறவு கடைகள் அமைத்து தோட்டத்தொழிலாளர்களுக்கு நிவாரணம் அளியுங்கள் என இலங்கைத்தொழிலாளர் கழக இராகலை மாவட்டப்பிரதிநிதி திரு. கோ. இ. து. கோவிந்தராசன் உணவு கூட்டுறவுத்துறை அமைச்சரை வேண்டியுள்ளார்.

இவ்விடயம் சம்பந்தமாக திரு. கோவிந்தராசன் உணவு கூட்டுறவுத்துறை அமைச்சர் திரு. பீலிசுல்டயஸ் பண்டாரநாயக்க அவர்களுக்கு எழுதியுள்ள கடிதத்தில் மேலும் தெரிவிக்கப்பட்டுள்ளதாவது.

நகரப்புறங்களில் உள்ள கூட்டுறவுக் கடைகளில் நகரப்புற மக்களுக்கு முதலிடம் அளிக்கப்படுவதாலும், குடும்ப அட்டைகளுக்கே அத்தியாவசிய பொருட்கள் விநியோகிக்கப்படுவதாலும் நகரப்புறக் கூட்டுறவுக்

தன் என்போர் தெரிவுசெய்யப்பட்டனர்.

8-5-77ல் கால சாவகச்சேரியில் இருந்து 15 மைல் நீள சையிக்கிள் ஊர்வலமும், மாலையில் உணவில் சந்தியிலிருந்து பொதுக்கூட்டமையானத்தை நோக்கி ஊர்வலமும் நடைபெறும்.

மாலை 2.00 மணிக்கு சாவகச்சேரி தொகுதி தமிழ் இளைஞர் பேரவை மகாநாடு நடைபெறும். அதில் முக்கிய தீர்மானங்கள் நிறைவேற்றப்பட்டு த. இ. பேரவை பொதுக் குழுவுக்கு சமர்ப்பிக்கப்படும்.

மாலை நடக்கும் பொதுக் கூட்டத்தில் சிறைமீண்ட கடைகளில் அத்தியாவசியப் பொருட்களை தோட்டத்தொழிலாளர்கள் பெற்றுக் கொள்வதில் மிகுந்த சிரமம் அனுபவிக்கின்றனர்.

அதோடு, குறைந்த வருமானம் பெறுகின்ற காரணத்தால் பொருட்கள் கிடைக்கும்போது, அவற்றை வாங்கிக்கொள்ள முடியாதபணத்தட்டுப்பாடும், தேவைபடும் பொருட்களை அதிக விலைகொடுத்து கடைகளில் வாங்கவேண்டிய நிலையிலும் தோட்டத்தொழிலாளர்கள் இன்று இருந்து வருகின்றனர்.

எனவே தோட்டங்கள் தோறும் கூட்டுறவுக் கடைகளைத்திறந்து தோட்டத்தொழிலாளர்களுக்கு நிவாரணம் அளியுங்கள் என வேண்டியுள்ளார். இவ்விடயம் தொடர்பாக தோட்டத்தொழிலாளர்கள் அமைச்சருக்கும் கடிதம் எழுதியுள்ளார்.

செம்மல்களான காசிஆனந்தன், சேனாராசா, வண்ண ஆனந்தன், பொன் சத்தியசலன் ஆகியோர் சிறப்புச் சொற்பொழிவாளர்களாக கலந்துகொள்வர்.

மகாநாட்டு மலர் ஒன்றும் அன்று வெளியிடப்படும்.

செயலக உதவியாளராக இ. யோகானந்தன் கடமை யாற்றுகிறார். மகாநாட்டின் பொதுப் பொறுப்புக்களை திரு. ப. ந. நவரத்தினமும், சி. க. மயில்வாகனும், சி. நவரத்தினம் ச. டி. கணபதிப் பிள்ளையும், பொன் சத்தியசீலனும் கவனிக்கின்றனர்.

### 35ம் கிராமத்தில் ஆராதனை

தமிழர் கூட்டணித் தலைவரும் தமிழரசுத் தந்தை செல்வநாயகம் பெரியார் அவர்களின் நலன்வேண்டி பட்டிருப்பதொகுதி 35ம் கிராமத்து தமிழ் இளைஞர் பேரவையினரும் பொது மக்களும் மேற்படி கிராமத்தில் எழுந்தருளியிருக்கும் விஷ்ணுபெருமானின் சன்னிதானத்தில் 8-4-77 வெள்ளிக்கிழமை ஆலய பரிபாலன புனரூத்தாரணத் தலைவி சாமியம்மா அவர்களின் தலைமையில் விசேட பூசையும் பொங்கலும் அண்ணலின் பிறந்த நாட்சத்திரப் பெயரில் சகல நாம அர்ச்சனையும் கூட்டுப் பிரார்த்தனையும் நடந்தேறியது. அவ்வேளையில் தமிழர் விடுதலைக் கூட்டணிப் பிரமுகர் திரு. பூ. கணேசலிங்கம் தொகுதிக்கிளை அமைப்பாளர் கணேசபிள்ளை மதுரநாயகம் பூ. நடேசானந்தம் மற்றும் இயக்க இளைஞர்களும் கிராம மக்களும் மகளிரும் பங்கு கொண்டு பிரார்த்தனையில் கலந்து கொண்டனர். பிரசாத்தம் செல்வா அவர்களுக்கு யாழ்ப்பாண வைத்திய சாலைக்கு அனுப்பிவைக்கப்பட்டது.

● காங்கேசன்துறையில் அட்ரீழியம்!

# இரு மின் தொழிலாளர்கள் மீது

## பொலீசார் வெறித்தாக்கு!

கடந்த 10-4-77 இரவு எட்டுமணியளவில் காங்கேசன்துறை உபமின் நிலையத்தில் கடமை யாற்றிக் கொண்டிருந்த திருவாளர்கள் சி. குருசாமி—ஆர். சி. லிற்றன் என்பவர்கள் காரணமின்றி இரு பொலீஸ் வெறியர்களால் தாக்கப்பட்டனராம். கரேமாகத்தாக்குப்பட்டதன் காரணமாக இருவரும் தெல்லிப்பளை அரசினர் வைத்தியசாலையில் இருந்து சிகிச்சை பெற்றுள்ளனர்.

இதுவிடயமாக காங்கேசன்துறை பொலீஸ் நிலையத்திற்கு சென்று முறைப்பாடு செய்த போது — அங்குள்ள கடமையில் இல்லாத பொலீசாரால் துரத்தி அடிக்கப்பட்டனர்.

காங்கேசன்துறை பட்டினசபை விஷேச ஆணையாளரிடம் மேற்படி தொழிலாளர்கள் அனைவரும்—இத்தகைய சூழ்நிலையில் தம்மால் தொடர்ந்து வேலைசெய்ய முடியாது என முறையிட்டனர். அதனை ஏற்றுக் கொண்ட ஆணையாளர் தொழிலாளர்களை அலுவலகத்தினின்றும் வெளியே சென்று தொழில்செய்ய வேண்டாமெனக் கூறினார்.

இதனையறிந்த பொலீஸ் நிலையப்பொறுப்பதிகாரி ஆணையாளரிடம் சென்று இனிமேல் இப்படியான சம்பவங்கள் நடைபெறாதிருப்பதற்கு தாமே பொறுப்பென்றும் மேற்படி தொழிலாளர்களை தொடர்ந்து வேலை செய்யப் பணிக்குமாறும் கேட்டுக்கொண்டாராம்.

அவரது சொல்லில் நம்பிக்கைகொண்ட ஆணையாளர் அவர்களும் அவருடன் கூடவே சென்று தொழிலாளர்களைச் சந்தித்து தொடர்ந்து வேலைசெய்யுமாறு வேண்டினாராம். ஊழியர்களும் அவரது வேண்டுகோளையேற்று கடமையைத் தொடர்ந்து செய்தனர். இப்படியான நிலையில்—தொடர்ந்து.

12-4-77 இரவு காங்கேசன்துறை உதவிப்பொலீஸ் அத்தியட்சகரின் இல்லத்தின் மின்கோளாறினை திருத்தும்படிவேண்டி பொலீஸ் நிலையப்பொறுப்பதிகாரி அங்கு கடமையில் நின்றவரான தங்கராசா அவர்களை அழைத்துச் சென்றாராம். “இனிமேல் இப்படியான சம்பவங்கள் நடைபெறாதிருப்பதற்குத் தாமே பொறுப்பு என ஏற்கவே அவர் கொடுத்திட்ட வாய்மொழியில் நம்பிக்கை கொண்ட தமிழ் ஊழியர்—அவர் கூட்சென்று உப அத்தியட்சகரின் இல்லத்தில் உள்ள மின் கம்பத்தில் ஏறி மின் பழுதை சரி செய்து

இறங்கியபொழுது காரணமின்றி உப அத்தியட்சகரால் தாக்கப்பட்டாராம். பொறுப்பேற்று ஊழியரை அழைத்துச் சென்ற நிலையப்பொறுப்பதிகாரி அதனைப் பார்த்துக்கொண்டு நின்றாராம்.

சொன்னபடி நடக்காது விடுவது சிங்களத்தினதும்—சொல்பவற்றை நம்பி ஏமாறுவது தமிழினதும்—வழிவழியே வந்த பண்பாடு என்பது—அன்றும் நிருபணமாகிவிட்டது.

மறுபடி நடந்திட்ட சம்பவத்தினை ஊழியர்கள் தமது மேலதிகாரிக்கு முறையிட்டு அன்றிலிருந்து வேலை நிறுத்தத்தில் குதிப்பதாக இருந்தார்கள். பின் மேலதிகாரியும்—ஆணையாளரும் சென்று உதவிப்பொலீஸ் அத்தியட்சகரைச் சந்தித்து கடிந்தனர். உதவிப்பொலீஸ் அத்தியட்சகர்

ஊழியர்களிடம் மன்னிப்புக் கோரினாராம்.

ஆனாலும் கொதிப்படைந்திட்ட ஊழியர்கள்—அரசியல் பிரமுகர்களைச் சந்தித்து நிலைமையை விளக்கி குறிப்பிட்ட சம்பவத்திற்குக் காரணமான பொலீஸ் உத்தியோகத்தர்களை அவ்விடமிருந்து மாற்றலாக்கும்படி வற்புறுத்துகின்றனர். குறிப்பாக உடுவில் பே. உ. தர்மலிங்கத்திடம் தம்நிலையை எடுத்து விளக்கியுள்ளனர்.

மேற்படி இருபொலீஸ் உத்தியோகத்தரும் வவுனியாவில் சிங்கத்தமிழர்கள் கொடுத்தவற்றை வாங்கிக் கட்டிக்கொண்டு இவ்விடம் வந்தவர்களாம். எல்லோரும் ஒரே மாதிரியாகக்கொடுப்பது நன்றல்ல மாற்றுக் கொடுப்பனவே ரூபகத்திலும் நிற்கும் என்பதனால் நம் இளவல்கள் மாற்றுக் கொடுப்பனவில் ஈடுபட்டுள்ளார்களாம்.

### கூட்டணி வேட்டாளர்.

—1-ம் பக்கத் தொடர்

17. புத்தளம்—டாக்டர் ஐ. எம். இல்யாஸ்.

கோப்பாய், சாவகச்சேரி, நல்லூர், யாழ்ப்பாணம், முல்லைத்தீவு, வவுனியா, பொத்துவில் ஆகிய தொகுதிகளைப்பற்றி மேமாதம் 3ம் திகதி நியமனக்குழு யாழ்ப்பாணத்தில் கூடி முடிவு செய்யும்.

சேருவில, அம்பாறை, ஆகிய தொகுதிகளில் வேட்டாளர்களை நிறுத்துவது பற்றி மேலும் ஆராயப்படும்.

“மேற்படி தீர்மானங்களை எடுக்க அபிப்பிராயங்களை வெளியிட்டு உதவிய எல்லோருக்கும் நன்றி!”



### மாண்டியன் குளம் தமிழ் இளைஞர் பேரவை கருத்தரங்கு

கடந்த 17-4-77 ஞாயிற்றுக்கிழமை மாலை 6.30 மணிக்கு மாண்டியன் குளம் 1ம் கண்டத்தில் நடைபெற்றது. திரு. ப. கந்தையா அவர்கள் தலைமை வகித்தார். தமிழ் இளைஞர் பேரவை அமைப்பாளர் திரு. சி. கணேசமூர்த்தியின் தமிழ்ஈழத் தேசிய கீதத்துடன் கருத்தரங்கு ஆரம்பமானது. சிறைமீண்ட இளைஞர் திரு. பொ. சத்தியசீலன் விசேட பேச்சாளராகக் கலந்துகொண்டு சிறப்புரை வழங்கினார்! அவர் பேசுகையில் கூறியதாவது:—

“ஆங்கிலேயர் ஆட்சியில் அதிக சலுகைகளைப் பெற்ற காரணத்தால் தமிழன் தற்பொழுதும் சலுகை என்ற ரீதியிலே சிந்திக்கின்றான் எனவே சலுகை என்ற சிந்தனையிலே காலத்தைச் செலுத்தாமல் தமிழ்ஈழம் அமைக்கின்ற பணிக்காக தம்மை அர்ப்பணிக்க இளைஞர்கள் தயாராகவேண்டும் என்ற கருத்துடன் அவர் அறிவுரை

### அமிர் - இடி!

ஈழத்தமிழினத்தின் தானத்தளபதி நாவலர் அமிர் தலிங்கம் அவர்களை ‘இடி—அமின்’ என்று ஈனத்தனமாக எழுதியிருக்கிறது தினமும் தமிழினத்துக்கு எதிராக சதிசெய்யும் ‘தினசதி’ ஏடு!

வெந்ததைத் தின்று வாயில் வந்ததை எழுதும் ‘தினசதி’யார் தன் பிறவிக்குணத்தைக் காட்டத் தொடங்கிவிட்டார்! தமிழ் சமுதாயத்தின் ஒற்றுமைக்கு எதிராக தன் நச்சுக்காற்றைப் பரப்பத் தொடங்கிவிட்டார்!

தமிழினத்தின் மதிப்புக்குரிய தியாகத்தலைவர்களை தன் இழிந்த பேரவை இடத்தொடங்கி விட்டார்!

நாவலர் அமிர் தலிங்கத்தை ‘இடி—அமின்’ என்று இகழ்ந்து தூற்றிய தினசதியாரே!

உமக்கும், உம்போன்ற தமிழ்த்துரோகிகளுக்கும் அமிர்—இடிதான்!

காட்டிக்கொடுக்கும் கயவர்களுக்கு அமிர்—இடிதான்!

ஊரை அடித்து உலையில் போடுபவர்களுக்கும் தமிழ் சமுதாயத்தை விற்றுப்பிழைப்போருக்கும் அமிர்—இடிதான்!

எத்தர்களுக்கும் ஏமாற்றுக் காரர்களுக்கும் இனத்துரோகிகளுக்கும் அமிர்—இடிதான்!

தமிழ்ப்பகைவர்களுக்கு — தாயகவிடுதலைப் போராட்டத்தை நாசப்படுத்துவோருக்கு அமிர்—இடிதான்!

அமிர் என்னும் இடி—சிங்கள ஏகாதிபத்தியத்துக்கும், அதற்குச் சிந்துபாடுவோருக்கும் பயங்கரமான இடிதான்!

தினசதியாரே! எச்சரிக்கை! தேவையில்லாமல் எம் தலைவர்கள் மீது கைவைத்தால், கமரா களவு போன கதையெல்லாம் எழுதி உம்மைச் சந்தியில் நிறுத்துவோம்!

—எரியீட்டிடி

தோற்கின்ற பட்சத்தில் திட்டமிடப்பட்ட ஒரு பலமான ஆயுதப்போராட்டத்தையும் நாம் நடத்தத் தயங்கமாட்டோம்” என்றார். முல்லைத்தீவுத் தொகுதியின் தமிழ் இளைஞர் பேரவை அமைப்பாளர் திரு. சி. கணேசமூர்த்தி பேசுகையில் கிராமங்கள் தோறும் தமிழ் இளைஞர்கள் வாழுகின்ற பிரதேசங்கள் தோறும் தமிழ் இளைஞர் பேரவைகளை ஆரம்பிக்கப்படவேண்டும் அதன் மூலம் இராணுவக் கட்டுப்பாட்டைக்கொண்ட இயக்கமாக தமிழ் இளைஞர் பேரவை மாறி தமிழ் ஈழத்தை அமைக்கவேண்டும் என்றார்!

மாண்டியன் குளம் த. வி. கூட்டணி தலைவர் திரு. பசுபதிப்பிள்ளை ஆகியோரும் உரை நிகழ்த்தினர்.

### விவசாயத் தேவைக்கு

“நீமியர பசுனை”

மண்ணை வளம் படுத்தி அதிக விளைவைத் தரும் அதிசய தயாரிப்பு. இன்றே வாங்கி உபயோகியுங்கள்.

### ஒரு மில்லக்கவைத் தயாரிப்பு

இப்பத்திரிகை சிலோன் நியூஸ்பேப்பர்ஸ் லிமிட்டெட் ஸ்தாபனத்தாரால் கொழும்பு-12 பண்டாரநாயகா வீதி 194 ஏ, இலக்கத்தில் 1977ம் வருடம் ஏப்ரல் மாதம் 27 ந்திகதி புதன்கிழமை அச்சிட்டு பிரசுரிக்கப்பட்டுள்ளது.